

جہاد اور قیام امن

* پروفیسر ڈاکٹر حافظ محمود اختر *

اسلام اور ایمان کا بنیادی مادہ سلامتی اور امن ہیں، گویا جو شخص دائرہ اسلام میں داخل ہوتا ہے وہ خود بھی سلامتی کے دائرے میں آ جاتا ہے اور دوسرے لوگ بھی اس سے سلامتی اور عافیت میں آ جاتے ہیں۔ اس طرح ایمان کے حوالے سے بھی بھی معنی بنتا ہے۔ ایمان قبول کرنے والا امن میں آ جاتا ہے اور دوسرے لوگوں کو بھی امن و سلامتی فراہم کرتا ہے۔ نبی کریم ﷺ نے فرمایا:

”فَمَنْ قَالَ لَا إِلَهَ إِلَّا اللَّهُ فَقَدْ عَصَمَ مِنِّي مَالَهُ وَنَفْسَهُ إِلَّا بِحَقِّهِ“ (۱)

جس نے لا الہ الا اللہ کہہ دیا اس نے اپنا مال اور اپنی جان کو محفوظ کر لیا، سوائے اس کے کہ اس نے کوئی ایسا جرم کیا ہو جس پر اس کا مال یا جان لینا ضروری ہو گیا ہو۔ عبد اللہ بن عمرؓ سے روایت ہے کہ نبی کریم ﷺ نے فرمایا، ”الْمُسْلِمُ مِنْ سُلْمِ الْمُسْلِمِينَ مِنْ لِسَانِهِ وَ يَدِهِ“ (۲) ابو مویی سے روایت ہے کہ، حضورؐ سے پوچھا گیا کہ کس شخص کا اسلام افضل ہے؟ آپ ﷺ نے فرمایا، ”مِنْ سُلْمِ الْمُسْلِمِينَ مِنْ لِسَانِهِ وَ يَدِهِ“ (۳) جس کی زبان اور ہاتھ سے دوسرے مسلمان محفوظ ہوں اسی بات کو نبی کریم ﷺ نے اپنے خطبہ جمعۃ الدواع میں بھی بیان فرمایا تھا۔

اسی ضمنون کو ایک حدیث میں ان الفاظ کے ساتھ بھی بیان کیا گیا ہے۔ آپ ﷺ نے فرمایا:

”سِبَابُ الْمُسْلِمِ فُسُوقٌ وَ فِتْنَةُ الْكُفَّارِ“ (۴)

”کسی مسلمان کو گالی دیتا بڑا گناہ ہے اور اس سے لڑنا کفر ہے۔“

ایمان، امان اور امانت ماخوذ ہیں۔ امن، امان اور امانت کا حقیقت ایمان کے ساتھ گہرا تعلق ہے، ایمان کی حقیقت، اور اس کا جو ہر اس وقت حاصل ہوتا ہے، جب انسان سے دوسرے لوگ امن سے ہوں اور امن کی حالت میسر ہو۔ ایمان اور امن کا گہرا تعلق ہے اور اسلام اور سلامتی باہم ایک دوسرے سے مسلک ہیں۔

ایمان، امن کی ضمانت ہے تو اسلام و بنوی سلامتی ہے۔ ایمان اور اسلام ایک ایسا ماحول اور فضایہ کرتے ہیں، جس میں افراد، معاشرہ اور پوری دنیا حالت امن میں ہو سکتی ہے۔ جب ہر کوئی ایک دوسرے سے امن کی حالت میں ہوتا ہے تو ہر ایک کی جان و مال، عزت و آبرو، دوسرے کی دستبردے محفوظ ہو جاتی ہے۔ (۵)

نبی اکرم ﷺ پیغمبر امن ہیں۔ آپ ﷺ نے مدینہ پہنچ کر جو پہلا خطبہ ارشاد فرمایا اسے امن و سلامتی کی دعا کے ساتھ ختم کیا، فتح مکہ کے موقع پر نبی اکرم ﷺ نے امن کی جو بنیادیں رکھیں ان کے بارے میں مولانا حامد الانصاری لکھتے ہیں:

ڈاکٹر شیخ زاید اسلام سینٹر، جامعہ بخارا، لاہور

یہ پہلا دن تھا جب امن عالم کا آفتاب نصف النہار پر پہنچا اور اس کے بعد اسلام کے اچھے زمانے تک بھی غروب نہیں ہوا۔ آپ کے عہد میں بد امنی کا دور دورہ تھا۔ آپ ﷺ نے اپنی حکمت عملی سے قائل کو ایک قوم بنادیا۔ جب آپ اس دنیا سے تشریف لے گئے، اس وقت تمام عرب پر خدا کا امن چھایا ہوا تھا۔ تھامس آرنلڈ نے آپ کے پیدا کردہ امن کا ذکر کرتے ہوئے ایک دیہاتی عرب کا ایک بیان نقل کیا ہے کہ ”محمد ﷺ کی وفات پر افسوس! جب تک آپ زندہ تھے میں ڈمنوں سے حفاظت اور امن میں تھا۔“ (۶)

آپ ﷺ کی حکمت عملی کے اولین مقاصد میں سے ایک مقصد لوگوں کو امن و سلامتی فراہم کرنا تھا۔ اسلام سے قبل عرب و جنم میں جنگ، نسلی تعصُّب، قبائلی خفر و غرور، حصول اقتدار، توسعہ مملکت، ایک دوسرے کے خلاف انتقامی جذبات، دوسروں کے مقابلے میں طاقت کے مظاہرے، دوسروں کی جان و مال اور وسائلِ معیشت پر قبضہ کے لیے لڑی جاتی تھی۔ یہ جنگ فساد فی الارض تھی اور کسی ثابت اور تغیری مقصد سے بالکل خالی تھی۔ اس کا مقصد صرف علاقہ فتح کرنا اور اپنی حکومت کو توسعہ دینا ہوتا تھا۔ یہ نقشہ قرآن مجید نے یوں پیش کیا ہے:

﴿هَإِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْزَأَهُنَّا أَذْلَلَهُ وَكَذَلِكَ يَفْعَلُونَ﴾ (۷)

یہ بادشاہ جب کسی بستی میں گھستے ہیں تو اسے تباہ و بر باد کر دیتے ہیں اور وہاں کے عزت والے لوگوں کو ذیل کر دیتے ہیں اور یہ لوگ ایسا ہی کیا کرتے ہیں۔ اسلام نے اس تصور جنگ میں بنیادی تبدیلی کر دی۔

اسلام نے ایک ایسی جنگ کا تصور دیا جو لوگوں کو امن و سکون اور بنیادی انسانی حقوق دلانے کا باعث بنتی ہے۔ اسلام کا تصور جنگ، متضاد جغرافیائی قومیتوں کی بنیاد پر لڑی جانے والی قومی جنگ سے بالکل مختلف ہے بلکہ یہ ایک نظریاتی جنگ ہے جو ان لوگوں کے خلاف لڑی جاتی ہے جو دین کو منانے کے درپے ہوتے ہیں۔

اسلام میں جہاد کا ایک عظیم مقصد یہ ہے کہ انسانوں کے درمیان نفرت و اختلاف اور فساد پیدا کرنے والے تمام دعووں اور داعیات کو ختم کر دیا جائے تاکہ عالم انسانی میں ہمہ گیر امن و سلامتی کا دور دورہ ہو اور دنیا کا ہر انسان پر سکون زندگی بس رکسکے۔

اسلام سے پہلے پوری دنیا میں انسانوں پر انسانوں کے بناۓ ہوئے قوانین نافذ تھے۔ ایران، روم، عرب، سب جگہ شخصی اقتدار کا دور دورہ تھا۔ عرب میں قبائلی نظام نافذ تھا۔ انسانوں کے بناۓ ہوئے قوانین کے ذریعے استحصال اور ظلم کا نظام جاری تھا۔ رسول اللہ ﷺ نے جہاد کے ذریعے انسانوں کو انسانوں کے استبداد اور ظلم سے نجات دلائی۔ دنیا میں بے سکونی اور بے چینی اس وقت بھی پیدا ہوتی ہے جب شخصی اقتدار میں انسانوں کے حقوق پامال کیے جاتے ہیں۔ آپ ﷺ نے لوگوں کو اللہ کے قانون کے تابع کر کے انہیں شخصی اقتدار سے نجات دلائی۔

سید سلیمان ندوی لکھتے ہیں کہ ”دنیا میں سلطنتوں کے بانیوں کا مقصد قیام سلطنت کے سوا کچھ نہیں ہوتا لیکن اسلام جو سلطنت قائم کرنا چاہتا تھا وہ بجائے خود مقصود بالذات نہ تھی، بلکہ اس کے ذریعے سے دنیا کے تمام ظالمانہ نظام

ہائے سلطنت کو مٹا کر جن میں خدا کے بندوں کا خدا تھا ادیا گیا تھا، اس کی جگہ خدا کے فرمان کے مطابق ایک ایسا عادل انسان نظام قائم کرنا مقصود تھا جس میں اللہ کے سوانہ کی دوسری ارضی و سماوی طاقت کی سلطنت ہو اور نہ کسی دوسرے کا قانون رائج ہو، اور جس میں فرمائز و افراد کی شخصیت، قومیت، زبان، نسل، وطن اور رنگ سے اس کا تعلق نہ ہو، بلکہ اس کی جدو جہد کا سارا منشاء سلطنت کے قانون، طرز سلطنت، طریق حکومت اور عدل و انصاف اور احکام کے حق پاٹل سے نہ ہو۔“

سید سلیمان ندوی لکھتے ہیں کہ ”بنی کریم ﷺ نے ایک ایسی ریاست قائم کی جس میں انسانوں کو انسانوں کے بناے ہوئے خود ساختہ قانون کی غلامی سے نکال کر قانون الٰہی کی اطاعت و فرمائبرداری میں دے دیا جائے اور بتایا جائے کہ قانون الٰہی کو چھوڑ کر دوسرے قوانین انسانی کی پابندی شرک کا دوسرا راستہ ہے۔“ (۸)

اسلام کے آغاز کے وقت جو حکومتیں قائم تھیں ان میں ایک فتح ایک گروہ کو لے کر اٹھتا تو بتاہی و بر بادی پھیلا کر اپنی طاقت کا مظاہرہ کرتا۔ اس خون ریزی کا مقصد شخصی سرداری، خاندانی برتری، یا قوی عظمت کا اظہار ہوتا تھا مگر اسلامی جنگ و جہاد میں اس طرح کی کوئی چیز پیش نظر اور مقصد نہ تھی۔ اس سلطنت کا مقصد بادشاہِ حقیقی یعنی اللہ تعالیٰ کی بادشاہی کا اعلان اور ایک فرمان الٰہی کے آگے سارے بندگان الٰہی کو جھکانا تھا۔ (۹)

اس مملکت کے اصول یہ تھے۔

”ان الحکم الا اللہ“ بے شک حکم (قانون) صرف اللہ کا ہے۔ (۱۰)

”الا له الخلق والامر“ (آگاہ ہو جاؤ کہ اللہ ہی نے کائنات کو بنایا ہے اور اسی کا حکم چل رہا ہے)۔ (۱۱)

”ان الا مر کله لله“ (کائنات میں حکم صرف اللہ کا ہے) (۱۲)

”لہ ملک السموات والارض“ (کائنات کی بادشاہی اور حکومت اللہ ہی کا حق اور اختیار ہے اور اسی کا اختیار چل رہا ہے۔) (۱۳)

رسول ﷺ کا جہاد قیام اس، حاکمیت الہی قائم کرنے، امر بالمعروف و نبی عن المنکر کے قیام، مظلوموں کی حمایت، شیطانی نظام کے خاتمے اور ہر اس قوت کے خلاف تھا جو انسانوں کو ظلم کا شکار بناتا ہو۔ اس سلسلے میں قرآن مجید میں ارشاد ہے:

”وَمَا لَكُمْ لَا تَقَاتِلُونَ فِي سَبِيلِ اللّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رَبُّنَا أَخْرَجَنَا مِنْ هَذِهِ الْقَرِيهِ الظَّالِمُونَ اهْلُهَاوَ جَعَلُونَا مِنْ لَدُنْكُ وَلِيَاءً وَاجْعَلْنَا مِنْ لَدُنْكَ نَصِيرًا۔“ (۱۴)

”بھلا کیا جہے ہے کہ تم اللہ کی راہ میں اور ان ناتوان مردوں اور عورتوں اور نئے نئے بچوں کے چھکارے کے لیے جہاد نہ کرو۔ جو اس طرح دعائیں مانگ رہے ہیں کارے ہمارے رب ان ظالموں کی بیتی سے ہمیں نجات دے

اور ہمارے لیے خود اپنے پاس سے حمایتی اور کار ساز مقرر کر دے اور ہمارے لیے خاص اپنے پاس سے مددگار بننا۔“

گویا جہاد کا مقصد لوگوں کو ملکیت اور استبداد اور احتصال سے نجات دلانا ہے۔ اسلام جس جہاد کا تصور پیش کرتا ہے وہ انسانوں کو بنیادی حقوق دلاتا ہے۔ کمزوروں کو بولنے کی طاقت عطا کرتا ہے۔ نبی اکرم ﷺ کے عہد سے لے کر آج تک مسلمانوں نے مذہب کی خاطر جہاں کہیں بھی فوج کشی کی ہے وہاں اس نے کمزوروں کو بنیادی انسانی حقوق عطا کیے اور ان کمزوروں کو اس وقت بڑی حرمت ہوئی جب انہیں دوسروں کے برابر حقوق عطا کیے اور وہ اسلام کے گرویدہ ہو گئے کہ ان کی آواز کو اہمیت دینے والا کوئی مذہب بھی موجود ہے۔ ہندوستان پر محمد ابن قاسم کا حملہ اس کی ایک زندہ مثال ہے کہ جب یہاں کے شودروں کو انسانی حقوق ملے تو وہ حرمت زدہ ہو کر اسلام کے وائرے میں داخل ہو گئے۔ (۱۵)

دنیا میں دو گروہ موجود ہے ہیں، ایک نے انسانوں کے بناۓ ہوئے قوانین کے تحت حکومت کی اور بنی نوع انسان کو اپنے تابع فرمان بناۓ رکھا ایک طبقے کو غلام بناۓ رکھا اور خود آقا بن گئے۔ دوسرے گروہ نے اللہ کے بناۓ قوانین کے تحت ان الحکم الا للہ (۱۶) کا نعرہ لگایا۔ ان دونوں گروہوں میں پہلے دن سے تصادم جاری رہا ہے۔ پہلے گروہ کے نظام کے نتیجے میں افراطی، خود غرضی، ظلم و ستم، احتصال، بد امنی اور سیاسی و معاشرتی بے چینی پھیلی، لوگوں کے حقوق غصب کیے گئے تو وہ حکمرانوں کے خلاف ہو گئے۔ حکمرانوں اور عوام کے درمیان فاصلے بڑھے۔ فاصلے بڑھنے سے ان دونوں گروہوں میں نفرتیں بڑھیں اور لوگوں نے حکمرانوں کے خلاف علم بغاوت بلند کر دیا اور بد امنی پیدا ہوئی۔ اسلام الہی مملکت قائم کر کے اس افراطی کا خاتمه کرتا ہے۔

ظلم سے نجات اور عدل و انصاف کی فراہمی، کمزوروں کی خیرخواہی پر مبنی ایک نظام کا قیام انہیائے کرام کی سنت ہے، سورۃ الحدیڈ کی آیت نمبر ۲۵ میں اس بات کی طرف اشارہ موجود ہے کہ انہیائے کرام کی بعثت کا ایک مقصد یہ بھی ہے کہ انہیاء لوگوں کو ظلم اور انسانوں کے احتصالی نظام سے نجات دلانے کے لیے مبouth کیے گئے تھے۔ حضرت موسیٰ علیہ السلام نے بنی اسرائیل کو فرعون سے نجات ولائی۔ قرآن مجید میں ارشاد ہے۔

﴿ وَ اذْنِجِينَكُمْ مِنْ أَلِّ فَرْعَوْنِ يَسُومُونَكُمْ سُوءَ العَذَابِ يَذْبَحُونَ أَبْنَاءَكُمْ وَ يَسْتَحْيِيْونَ نِسَاءَكُمْ وَ فِي ذَالِكُمْ بَلَاءٌ مِنْ رَبِّكُمْ عَظِيمٌ ﴾ (۱۷)

”اور جب ہم نے فرعون کے ساتھیوں سے تمہیں نجات دلائی وہ تمہیں برے عذاب میں بتلا کرتے تھے۔ وہ تمہارے بیٹوں کو قتل کر دیتے تھے اور تمہاری بیٹیوں کو زندہ چھوڑ دیتے تھے اور اس میں تمہارے رب کی طرف سے بہت بڑی آزمائش تھی۔“

اس کے بعد سورۃ البقرۃ کی آیت نمبر ۲۵ میں ہے۔ جالوت سے حضرت واو علیہ السلام نے لوگوں کو نجات دلائی۔

سورۃ البقرۃ کی آیت نمبر ۲۵ میں اللہ تعالیٰ نے اپنے اس اصول کا ذکر کیا ہے کہ وہ ہمیشہ سے ہی بعض لوگوں کے فساد کو چھاد کے ذریعے ختم کرتا رہا ہے۔

﴿وَلَوْلَا دَفَعَ اللَّهُ النَّاسَ بِعْضَهُمْ بِبَعْضٍ لَفَسَدَتِ الْأَرْضُ﴾

”اگر اللہ کا یہ طریقہ نہ ہوتا کہ وہ ایک کے فساد کو دوسرے سے ختم نہ کروتا تو زمین میں فساد برپا ہو جاتا۔“
یعنی ایک گروہ اگر فساد برپا کرتا ہے تو دوسرے کو حکم دیا گیا کہ وہ طاقت کے ذریعے اس فساد کو ختم کرے۔
اللہ کا قانون یہ ہے کہ جب برائی زور پکڑنے لگتی ہے تو اللہ تعالیٰ اہل حق کا ساتھ دے کر بدی کا زور توڑ دیتے ہیں۔ اہل حق تعداد میں تھوڑے ہوں یا زیاد اس کی اہمیت زیادہ نہیں ہے۔ اللہ تعالیٰ اس سے قطع نظر حق والوں کی مدد کرتا ہے اور بدی کا زور توڑ دیتے ہیں۔

جہاد وہ وقت ہے جس کے ذریعے اللہ تعالیٰ حق و باطل کے معرکے میں اہل حق کی مدد کرتے ہیں اور برائی کو صفرہ ہستی سے مٹا دیتے ہیں۔ برائی کے ختم ہونے کا اگر یہ قانون موجود نہ ہوتا تو باطل قوتیں کبھی بھی حق کو جینے نہ دیتیں نہ ہی ان کے عبادت خانے باقی رہتے۔ مسلمانوں کو جہاد کی اجازت اسی قانون کے مطابق دی گئی ہے کہ اللہ تعالیٰ باطل کا سر کچل دے۔ اسی قانون کے مطابق اللہ تعالیٰ نے ہر زمانہ میں مشرکوں کے غلبہ کو روکا اور اہل حق کو ان سے بچالیا۔ (۱۸)

سورۃ الحج کی آیت نمبر ۲۰ کے تحت مولانا شیبیر احمد عثمانی لکھتے ہیں کہ اللہ نے دنیا کا نظام رکھا ہی ایسا ہے کہ ہر چیز، ہر شخص یا ہر جماعت دوسری چیز، شخص یا جماعت کے مقابلے میں اپنی حیثیت اور ہستی برقرار رکھنے کے لیے جنگ کرتی رہی ہے، اگر ایسا نہ ہوتا اور نیکی کو اللہ تعالیٰ اپنی حمایت میں لے کر بدی کے مقابلے میں کھڑا نہ کرتا تو نیکی کا ناشان دنیا میں باقی نہ رہتا۔ بد دین اور شریروں جن کی ہر زمانہ میں کثرت رہی ہے تمام مقدس مقامات اور یادگاریں ہمیشہ کے لیے صفرہ ہستی سے مٹا دیتے۔ کوئی عبادت گاہ، تکیہ، خانقاہ، مسجد، مدرسہ محفوظ نہ رہ سکتا۔ اس بنا پر ضروری ہوا کہ بدی کی طاقتیں خواہ کتنی ہی مجتمع ہو جائیں، قدرت کی طرف سے ایک وقت آئے جب نیکی کے مقدس ہاتھوں سے بدی کے حملوں کی مدافعت کرائی جائے اور اللہ اپنے دین کی مدد کرنے والوں کی خود مدد فرماء کر ان کو دشمنان حق و صداقت پر غالب کرے۔ برائی کے خاتمے کے اصول اور مقصود کے تحت اللہ نے ظالم کافروں کے مقابلے میں مسلمانوں کو جہاد کی اجازت دی۔ فساد کا خاتمہ کرنا عقلی اعتبار سے بھی ضروری ہے۔ یہ ایک عام قانون ہے جس کا انکار کوئی عقل مند شخص نہیں کر سکتا۔ اگر فسادیوں کے مقابلے طاقت کے ساتھ مدافعت و حفاظت کا قانون نہ ہوتا تو ہر زمانہ میں کسی کی عبادت گاہ محفوظ نہ رہتی۔ ظاہر ہے جب عبادت گاہیں باقی نہ رہتیں تو عام آبادیاں بھی محفوظ نہ رہ سکتیں۔ مولانا عثمانی لکھتے ہیں کہ پھر کوئی وجہ نہیں ہے کہ مسلمانوں کو ظلم کے خلاف اپنے دفاع کی اجازت نہ دی جاتی۔ جہاد سے یہی مقصود پورا ہوا۔ (۱۹)

مولانا مودودی لکھتے ہیں کہ اللہ تعالیٰ نے زمین کا نظام برقرار رکھنے کے لیے یہ ضابطہ بنارکھا ہے کہ وہ انسانوں

کے مختلف گروہوں کو ایک خاص حد تک تو زمین میں غلبہ و طاقت حاصل کرنے دیتا ہے۔ مگر جب کوئی گروہ حد سے بڑھنے لگتا ہے تو کسی دوسرے گروہ کے ذریعے سے وہ اس کا زور توڑ دیتا ہے۔ اگر کہیں ایسے ہوتا کہ ایک قوم اور ایک پارٹی ہی کا اقتدار زمین میں ہمیشہ قائم رکھا جاتا اور اس کی قہر مانی لا زوال ہوتی تو یقیناً اللہ کے ملک میں فسادِ عظیم برپا ہو جاتا۔ (۲۰)

نبی کریم ﷺ کو مکہ مکرمہ میں مسلسل اذیتوں کا سامنا کرنا پڑا۔ مدینہ طیبہ میں بھی منافقوں اور یہودیوں کی سازشوں کے نتیجے میں مشکل حالات درپیش رہے۔ آپ ﷺ کو اپنی وفات سے تھوڑا عرصہ قبل ہی جنگی لباس اتنا نے کا موقع ملا۔ جس ہستی کو اس قدر مشکلات، مسلسل عداوتوں، ظلم و ستم اور سازشوں کا سامنا کرنا پڑا ہوا، اسے تو براہ منقصم مزاج ہو جانا چاہیے تھا۔ دنیوی لیدروں میں دیکھا گیا ہے کہ جس شخص کوخت حالات کا سامنا کرنا پڑا وہ جب میدان جنگ میں اتراتو اس کی آنکھوں میں خون اتر آیا اور قتل و غارت کی اس نے انتہا کر دی۔ لیکن نبی کریم ﷺ کا معاملہ اس سے بالکل مختلف ہے۔ آپ نے جنگوں میں اخلاق کا مظاہرہ کرنے کا حکم دیا۔ (۲۱) أحد کی جنگ میں آپ ﷺ کو شدید طور پر زخمی کر دیا گیا۔ آپ سے کہا گیا کہ آپ ان لوگوں کے لیے بدعا کریں، آپ ﷺ نے فرمایا مجھے اللہ نے لعنت کرنے والا اور ملامت کرنے والا بنا کر نہیں سمجھا۔ بلکہ مجھے داعی اور رحمت بنا کر سمجھا گیا ہے۔ اے اللہ میری قوم کو ہدایت دے کیونکہ یہ جانتے نہیں ہیں۔ (۲۲) آپ کے اس رویے سے ہی ہم اسلام کے تصور جنگ کو سمجھ سکتے ہیں۔ کہ اگر کشور کشاںی رعب و بدبه جانا یا انتقام لینا یا کوئی اور مقصد پیش نظر ہوتا تو آپ بھی دشمنوں کو ہس نہیں کرنے کا حکم دیتے۔ آپ ﷺ نے جنگیں خوزیری کے لیے نہیں کیں بلکہ امن قائم کرنے کے لیے لڑیں۔

دنیا میں جس قدر ظلم روا رکھا جاتا ہے، کمزروں اور بے بسوں پر جس طرح دست درازی کی جاتی ہے، انسانی حقوق کو جس طرح پامال کیا جاتا ہے اور اخلاقی اور مذہبی قدروں کو جس طرح ختم کرنے کی کوشش کی جاتی ہے وہ اس امر کی متقاضی ہے کہ طاقت استعمال کر کے ظلم و جور کی ہر صورت کو ختم کر دیا جائے، چنانچہ جنگ انسانی زندگی کی ایک ناگزیر ضرورت ہے۔ اگر ظالم اپنے ظلم کو برق ارار کھنے کے لیے لڑتا ہے تو مظلوم اس ظلم کو ختم کرنے اور حق کی بالادستی قائم رکھنے کے لیے بدرجہ اولیٰ لڑ سکتا ہے اور اسے لڑنا چاہیے۔

فتح مکہ کے موقع پر نکست خورده کفار آپ ﷺ کے سامنے کھڑے تھے۔ ان کفار کو اپنے بارے میں کسی خیر کے فیصلے کی امید نہ تھی۔ آپ ﷺ نے ان سے صرف ایک سوال کیا۔ اے اہل قریش! تمہارا کیا خیال ہے کہ میں تم سے کیا سلوک کرنے والا ہوں؟ انہوں نے کہا کہ ہم آپ سے بہت اچھے طرز عمل کی توقع رکھتے ہیں۔ آپ ﷺ ایک اچھے بھائی اور ایک شریف بھائی کے بیٹے ہیں۔ آپ ﷺ نے ان سے فرمایا کہ میں تم سے وہی کہوں گا جو یوسف علیہ السلام نے اپنے بھائیوں سے کہا تھا: لا تشریب علیکم الیوم یغفراللہ لكم و هو ارحم الراحمین۔ اذہبوا انتم الطلقاء۔ (آج تم سے کوئی مواخذہ نہیں۔ اللہ تمہیں معاف کرے وہ نہایت رحم کرنے والا ہے، جاؤ تم میری طرف

اسلام، جنگ کو اسی حد تک گوارا کرتا ہے جب تک امن و سکون قائم کرنے کے لیے اس کی ضرورت ہو۔ اسلام کے نزدیک جنگ ایک عارضی امر ہے جن قباقوں کے مدارک اور استعمال کے لیے جنگ کی جائے، ان کے مدارک کے بعد اسلام ایک لمحہ بھر کے لیے جنگ کی کیفیت جاری رکھنے کے حق میں نہیں ہے۔ جب فریق خالق جنگ ختم کر کے مسلمانوں سے اُن کا خواہش مند ہو جائے، اس وقت اسلام بھی اجازت دیتا ہے کہ وہ صلح کی طرف مائل ہو جائیں۔ سورۃ الانفال کی آیت نمبر ۶۱ میں فرمایا:

﴿وَإِنْ جَنَحُوا لِلّٰهِ فَاجْنِحْ لَهُ وَتَوَكَّلْ عَلَى اللّٰهِ﴾
”اگر وہ صلح کی طرف جھکیں تو آپ بھی صلح کی طرف جھک جائیں اور اللہ پر بھروسہ رکھیں۔“

سورۃ محمد میں اسلام کے تصور جہاد کے بارے میں وضاحت کی گئی ہے۔

﴿فَلَا تَهْنِوْ وَتَدْعُوا إِلَى السَّلْمِ وَإِنْمَا الْأَعْلُونُ وَاللّٰهُ مَعَكُمْ﴾ (۲۴)

”تم ہمت نہ بارو اور نہ ان سے صلح کی درخواست کرو، تم ہی غالب آنے والے ہو۔ اللہ تمہارے ساتھ ہے۔“

اسلام اندھا و حند و دشمنی اور جارحیت کی اجازت نہیں دیتا۔ وہ جارحیت کو کچلنے اور ظالم کو راست پر لانے کے لیے طاقت کے استعمال کا حامی ہے۔ اگر دور حاضر کی جنگوں کا مشاہدہ کیا جائے تو معلوم ہوتا ہے کہ لاکھوں انسانوں کو دشمنی اور انتقام کا نشانہ چشم زدن میں بنا دیا جاتا ہے۔ اسلام انسانوں کی اس طرح ہلاکت کی اجازت نہیں دیتا۔ سورۃ البقرۃ کی آیت نمبر ۱۹۷ میں فرمایا:

﴿فَمَنْ اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا عَتَدَى عَلَيْكُمْ﴾

”جس نے تمہارے ساتھ زیادتی کی ہو، تم بھی اس کے خلاف اسی قدر کارروائی کر سکتے ہو جس قدر اس نے تمہارے اوپر زیادتی کی ہو۔“

دوسرے مقام پر سورۃ البقرۃ کی ۱۹۰ آیت نمبر ۱۹۰ میں فرمایا:

﴿وَقَاتَلُوا فِي سَبِيلِ اللّٰهِ الَّذِينَ يَقَاتِلُونَكُمْ وَلَا تَعْتَدُوا إِنَّ اللّٰهَ لَا يُحِبُّ الْمُعْتَدِينَ﴾

”اللہ کی راہ میں ان سے جہاد کرو جو تم سے لڑائی کرتے ہیں اور ان پر زیادتی نہ کرو، بے شک اللہ زیادتی کرنے والوں کو پسند نہیں کرتا۔“

اس آیت مبارکہ میں وقاتلوا میں مقاتله کا مفہوم یہ اشارہ کرتا ہے کہ جب دوسرا فریق تمہارے ساتھ لڑنے پر اتر آئے تو پھر تم بھی اس کے خلاف لڑو۔ گویا اگر وہ تمہارے ساتھ جنگ نہیں کرنا چاہتا تو پھر تم اُن کی حالت میں رہو۔ اسی طرح کا اشارہ یقاتلونکم میں بھی موجود ہے۔ گویا جہاد انہی لوگوں کے خلاف ہوگا جو مسلمانوں سے برس پیکار ہوں جو لوگ بلا واسطہ یا بالواسطہ جنگ میں ملوث ہوں انہی کے خلاف اقدام ہوگا۔ جو لوگ ہتھیار نہیں اٹھاتے

ان کے ساتھ امن میں رہا جائے گا۔

سورة الشوریٰ میں فرمایا:

﴿وَلَمْ يَنْتَصِرُ بَعْدَ ظُلْمِهِ فَأَوْلَئِكَ مَا عَلَيْهِمْ مِّنْ سَبِيلٍ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أَوْ لِئَلَّا هُمْ عَذَابُ الْيَمِّ﴾ (الشوریٰ - ٤٢ - ٤١)
اور جس پر ظلم ہوا ہوا اگر وہ اس کے بعد انتقام لے تو ایسے لوگوں پر کچھ الزام نہیں۔ الزام تو ان لوگوں پر ہے جو انسانوں پر ظلم کرتے ہیں اور ملک میں ناحق فساد پھیلاتے ہیں۔ یہی لوگ ہیں جن کیلئے دردناک عذاب ہے۔
قرآن مجید میں کافروں کے تین درجات کا ذکر ہے:

- ۱۔ وہ کافر جو مسلمانوں کے خلاف براہ راست تصاصم کی حالت میں ہیں۔
- ۲۔ وہ کافر جو براہ راست یا بالواسطہ کسی طور پر مسلمانوں سے متصاصم نہیں بلکہ غیر جانب دار ہیں۔
- ۳۔ وہ کافر جو مسلمانوں کے معاہد ہیں۔

سورة المحتنہ کی آیت نمبر ۸ میں فرمایا:

﴿لَا يَنْهَاكُمُ اللَّهُ عَنِ الدِّينِ لَمْ يَقَاتِلُوكُمْ فِي الدِّينِ وَلَمْ يَخْرُجُوكُمْ مِّنْ دِيَارِكُمْ إِنْ تَبْرُوهُمْ وَتَقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾
”اللَّهُ تَعَالَى“ تمہیں منع نہیں کرتا کہ جن لوگوں نے تم سے دین کے معاملے میں لڑائی نہیں لڑی اور تمہیں تمہارے گھروں سے نہیں نکالا تم ان سے سلوک و احسان سے پیش آؤ اور ان سے عدل کا معاملہ کرو، بے شک اللَّهُ تعالیٰ عدل کرنے والوں کو پسند کرتا ہے۔“

اسلام مجاہدین کو بھی دو حصوں میں تقسیم کرتا ہے۔ ایک وہ جو با قاعدہ جنگ میں حصہ لے رہے ہیں دوسرے وہ جو عملًا جنگ نہیں کر رہے۔ اہل قتال وہ ہیں جو جنگ میں حصہ لیتے ہیں یا عقلًا اور عرفًا حصہ لینے کی قدرت رکھتے ہیں۔ یعنی جوان مرد ہیں اور غیر اہل قتال وہ ہیں جو عقلًا اور عقلًا جنگ میں حصہ نہیں لے سکتے یا عموماً حصہ نہیں لیا کرتے۔ مثلاً عورتیں، بچے، بوڑھے، بیمار، رنجی، اندھے، مقطوع الاعضاء، مجنون، سیاح، خانقاہ تشنیں، زاہد، مندروں کے مجاہر وغیرہ۔ اسلام نے جنگ کی صورت میں پہلی قسم کے لوگوں کو قتل کرنے کی اجازت دی اور دوسری قسم کے لوگوں پر دست درازی سے منع کر دیا۔ (۲۵) ایک دفعہ آپ ﷺ نے ایک عورت کی لاش میدان میں پڑی دیکھی آپ ﷺ نے راض ہوئے اور فرمایا یہ تو لڑنے والوں میں شامل نہ تھی، (۲۶) آپ ﷺ نے فرمایا عورت اور اجیر کو ہرگز قتل نہ کرو۔ (۲۷) آپ ﷺ نے عورتوں اور بچوں کے قتل کی سختی سے ممانعت فرمادی۔ (۲۸) آپ ﷺ نے فرمایا کسی بوڑھے ضعیف کو قتل نہ کرو نہ ہی چھوٹے بچے اور عورت کو قتل کرو۔ (۲۹) ابن عباسؓ سے روایت ہے جب رسول اللہؐ کی فوج کو سمجھتے تو ہدایت فرماتے کہ معاہد کے بے ضر خادموں اور خانقاہ نشینوں کو قتل نہ کرنا۔ (۳۰)

نبی اکرم ﷺ کے تصور جہاد کو فتح کمہ کی روشنی میں بہتر طور پر سمجھا جاسکتا ہے۔ جہاد برائے امن کی اس سے بڑی مثال شاید ہی موجود ہو۔ فاتحانہ انداز سے کہہ میں داخل ہونا جبکہ دشمن مکمل طور پر شکست تسلیم کرچکے تھے تو اس وقت اعلیٰ طرفی کا مظاہرہ کرنا جہاد کے عظیم مقصد کی مثال ہے۔ آپ ﷺ نے اس موقع پر واضح طور پر فرمایا کہ کسی زخمی پر حملہ نہ کرنا۔ کوئی جان بچا کر بھاگے تو اس کا تعاقب نہ کرنا۔ جو اپنادروازہ ہندے کر لے اسے امان دے دینا۔ اس کے علاوہ کچھ مقامات کی نشاندہی کر دی کہ جو شخص خانہ کعبہ میں آجائے اسے کچھ نہ کہا جائے، جو ابوسفیان کے گھر میں آجائے اس پر دست درازی نہ کی جائے۔ (۲۸)

حضرت عبداللہ ابن عباسؓ سے روایت ہے جب رسول اللہ ﷺ جہاد کے لیے لشکر روانہ فرماتے تو انہیں حکم فرماتے:

”آخر حوا باسم الله تعالى تقابلون في سبيل عن كفر بالله لا تغدوا ولا تغلوا ولا تمثلو ولا تقتلوا ولدان ولا اصحاب الصوامع۔“ (۲۹)

”الله کا نام لے کر روانہ ہوں۔ جن لوگوں نے کفر کیا ان کے خلاف اللہ کی راہ میں جہاد کریں، کسی کو دھوکہ نہ دیں۔ امانت میں خیانت نہ کریں، کسی کی شکل قتل کرنے کے بعد نہ بگاڑیں، بچوں کو قتل نہ کریں، نہ ہی ان لوگوں کو قتل کریں جو عبادات گاہوں میں قیام پذیر ہوں۔“

حضرت ابو بکر صدیقؓ اس موقع پر فرمایا کرتے تھے:

”فَوَلَا تقتلن امرأة ولا صبيبة ولا كباراً“ (۳۰)

”عورتوں، بچوں اور بزرگوں کو قتل نہ کریں۔“

نبی کریم ﷺ نے ہمیشہ امن کے لیے جنگ کی۔ اگر صلح حدیبیہ کے نقشے کو ذہن میں رکھیں تو آسانی سے سمجھا جاسکتا ہے کہ اس موقع پر آپ ﷺ کے ساتھ ایک لشکر عظیم تھا۔ کفار کے رویے کی وجہ سے مسلمان کفار کے خلاف مشتعل بھی تھے۔ جنگ کے لیے اس حاول سے بہتر ماحول شاید ہی کوئی ہو۔ صلح نامے پر بعض مسلمان اتنے خوش بھی نہ تھے۔ اگر آپؐ چاہتے تو کفار پر حملہ کر سکتے تھے لیکن آپؐ نے امن پسندی کا ثبوت دیا اور جنگ نہیں کی۔

ڈاکٹر مصطفیٰ الساعی لکھتے ہیں، اسلامی جنگ کا مقصد لوٹ مارا اور لوگوں کو ذہل کرنا نہیں ہے بلکہ اس طرح کے مقاصد کے تحت جنگ کرنا حرام اور منوع ہے۔ اسلام میں صرف وہی جنگ جائز ہے جو ان مقاصد میں سے کسی ایک مقصد کے لیے لڑی جائے۔

۱۔ قوم کے اخلاق اور نظریات کے دفاع کی خاطر

۲۔ قوم کی حریت، استقلال اور سلامتی کے بچاؤ کے لیے، اس سلسلے میں قرآن مجید میں ارشاد ہے

”فَوَقاتلوهُمْ حتَّى لا تَكُونُ فِتْنَةً وَ يَكُونُ الدِّينُ كَلِمَاتُ اللَّهِ“ (۳۱)

دوسرے مقام پر بھی الفاظ کے فرق سے یہ مضمون بیان ہوا ہے۔

”تم اس وقت تک لڑو یہاں تک کہ فتنہ نہ رہے اور دین پورے کا پورا اللہ کے لیے ہو جائے۔“

اس شکل میں علاں جنگ کرنے والی قوم کے لیے محض اپنے عقیدے کی حریت مطلوب نہیں ہے بلکہ اس کے لیے ضروری ہے کہ وہ عقائد کی حریت و آزادی کی محانت بھی دے اور سارے مذاہب کی عبادت گاہوں کی حفاظت کی بھی ضامن ہو۔ اس سلسلے میں سورۃ الحج کی آیت نمبر 40 میں فرمایا:

﴿وَلُوْلَا دَفَعَ اللَّهُ النَّاسَ بِعْضَهُمْ بِعْضًا لَهُدَىٰ صَوَاعِمْ وَبَعْ وَصَلَوَاتْ وَمَسَاجِدَ يَذَكُرُ فِيهَا اسْمُ اللَّهِ كَثِيرًا﴾

اور اگر اللہ لوگوں کو ایک دوسرے سے نہ ہٹاتا رہتا تو عیسائی راہبوں کی عبادت گاہیں اور گرجے اور مساجد یہیں جن میں اللہ کا ذکر کثرت سے کیا جاتا ہے، منہدم کر دی جاتیں۔

ہماری تہذیب کے تاباک اصول کا یہ ایک انتہائی روشن پہلو یہ ہے کہ اس نے جس طرح ہم پر یہ فریضہ عامد کیا ہے کہ ہم اپنی عزت و حریت پر کوئی آنج نہ آنے دیں اسی طرح ہمارے لیے یہ بھی لازم قرار دیا گیا ہے کہ دوسرے کمزور اور مظلوم گروہوں اور طبقوں کی دستیری کرتے ہوئے ان پر کیے جانے والے مظالم کے مقابلہ میں ان کا دفاع کریں۔

﴿وَمَا لَكُمْ لَا تَقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوَلْدَانِ الَّذِينَ يَقُولُونَ رَبِّنَا الْخَرْجَنَا مِنْ هَذِهِ الْقَرِيبَةِ الظَّالِمُونَ أهْلُهَا وَاجْعَلْ لَنَا مِنْ لَدُنْكَ وَلِيَا وَاجْعَلْ لَنَا مِنْ لَدُنْكَ نَصِيرًا﴾ (۳۲)

جو قوم امن و سلامتی سے رہتا ہی نہ چاہے اور ہر وقت جاریت پر آمادہ ہو تو اس صورت میں یہ بات ناگزیر ہو جاتی ہے کہ اپنے آپ کو اس کی جاریت سے بچانے کے لیے تیاری کی جائے۔ اگر کوئی قوم ہر وقت دفاع کے لیے اپنے آپ کو تیار نہیں رکھتی تو جاریت پسند قوم کی بھی وقت جاریت کا ارتکاب کر دے گی۔ اسی صورت حال سے بچنے کے لیے قرآن مجید کہتا ہے:

﴿وَاعْدُو لَهُمْ مَا سُتُّطِعْتُمْ مِنْ قُوَّةٍ وَمِنْ رِبَاطِ الْخَيْلِ تَرْهِبُونَ بِهِ عَدُوُ اللَّهِ وَعَدُوِّكُمْ﴾ (الأنفال: ۶۰)

”اور جہاں تک ہو سکے قوت و طاقت حاصل کر کے اور گھوڑوں کی تیاری سے ان کیلئے مستعد رہو کہ اس سے اللہ کے دشمنوں اور تمہارے دشمنوں پر ہبہت بیٹھی رہے۔“

اگر جاریت پسند قوم اپنے عزم سے باز آجائے تو تم بھی اس کے خلاف کوئی کارروائی نہ کرو، اگر وہ جاریت سے باز نہ آئے اور قوت کا مظاہرہ کرنے پر تلقی رہے تو تم بھی اپنے دفاع میں ڈٹ جاؤ۔ کیونکہ طاقت کے سامنے شرافت دکھانا بزدلی ہوتی ہے۔ قوت کو قوت ہی سے روکا جاسکتا ہے۔ قرآن مجید میں ہے